

# በአዲስ አበባ ከተማ አስተዳደር በየካ ክፍለ ከተማ የሁለተኛ መንፈቅ አመት የ8ኛ ክፍል ሞዴል ፈተና

2015 ዓ.ም /2023G.C

**መመሪያ:-**

1. ይህ የአማርኛ ቋንቋ ፈተና ነው። ፈተናውን ለመስራት የተሰተ ጊዜ 1 ሰዓት ሲሆን ከሰዓት በላይ መስራት አይፈቀድም። ከተፈቀደው ጊዜ ቀድመህ/ሽ ከጨረስክ/ሽ የሰራሽውን/ሽውን መመለስ ትችላለህ/ሽ።
2. የጥያቄ መመሪያዎችን በጥንቃቄ አንብቡ። ስለፈተናው ጥያቄ ካላችሁ ፈተናው ከመጀመሩ በፊት ፈታኙን/ኗን መጠየቅ ትችላለህ/ሽ።
3. እያንዳንዱ ጥያቄ አራት ምርጫዎች አሉት። ጥያቄዎችን በጥንቃቄ ካነበብክ/ሽ በኋላ መልስህን/ሽን የመልስ መስጫ ወረቀት ላይ አጥቁር/ሪ።

A ☒

B ☐

C ☐

D ☐

4. መልስህን/ሽን ለመቀየር ከፈለክ/ሽ የመጀመሪያውን መልስ ሙልጭ አድርገህ/ሽ አጥፋ/ፈ በመቀጠል የተቀየረውን መልስ አጥቁር/ሪ።
5. ፈተናውን ለብቻህ/ሽ መስራት ይኖርብህል/ሻል። በማንኛውም መንገድ ለማጭበርበር መሞከር ውጤቱ በሙሉ ይሰረዛል። (አይያዝም)።
6. ማጥቆር የሚቻለው በእርሳስ ብቻ ነው።

ፈተናውን መስራት ጀምሩ ሳይባል መጀመር አይፈቀድም!

መመሪያ አንድ፡- ከጥያቄ ቁጥር 1 እስከ 10 ድረስ ያሉት ጥያቄዎች ቀጥሎ በቀረበው ምንባብ ላይ የተመሰረቱ ናቸው። ምንባቡን በጥሞና በማንበብ ለጥያቄዎቹ ከተሰጡት አማራጮች መካከል ትክክለኛውን መልስ ምረጡ።

## ምንባብ

የሰቆጣ ከተማን ለቀን አንድ አስራ አምስት ኪሎ ሜትር ያክል እንደተጓዘን ለጥ ያለ ሜዳ ላይ ደረስን። እንደዚህ ያለ ሜዳ ዋግ ውስጥ ብርቅ ነው። «ወላህ» ይባላል። እዚህ ሜዳ ላይ ወጣቱ ደጃች ኃይሉ ጣሊያንን ፊት ለፊት ገጥመው አርገብገበውት ነበር።

" አባ መረብ ኃይሌ ኃይሌ አባ ይባስ  
አጨደው ከመረው ወቃው እንደ ገብስ  
ወላህ ከሜዳው ላይ ገብቶ ሲቀድስ  
ቄሱ ታፈረ ነው ዲያቆኑ ሞገስ"

ተብሎ የተሸለለበት ሜዳ ነው። የቼክ ሪፖብሊክ ተወዳጅ የሆነውና ወዶ ዘማች የነበረው አዶልፍ ፐለርሳሳክ "ሀበሽስካ አዴሳ" በሚል ርዕስ በባፈው የታሪክ ማስታወሻ "የሀበሻ ጀብዱ" ተብሎ የተተረጎመው መፅሀፍ ላይ እንዳሰፈረው ፡- ቀዳማዊ ኃይለስላሴና ሰራዊታቸው በማይጨው ግንባር ጠላት ገጥመው ድል አልቀናቸውም ሲል ኮረም አካባቢ በሚገኝ ዋሻ ከመኳንንታቸውና ከጦር አዛዦቻቸው ጋር ምክክር አደረጉ። በውይይቱ መሰረት አጼ ኃይለስላሴ በዚህ ግንባር ከመቆየት ይልቅ ወደ መሀል ሀገር ተጉዘው ጉዳዩ ከባለም ወደ ምዕራብ ኢትዮጵያ " ጎሬ" የመንግስታቸው መቀመጫ አዛውረው ሃይል እንዲያጠናክሩና ጠንካራ ግንባር እንዲፈጥሩ፤ ይህ ጉዟቸው ፋታ እንዲያገኝና አዲስ የሚከፍቱት ግንባር ይጠናክር ዘንድ ጊዜ ለመግዛት ሲባል ደግሞ ጣሊያን አሁን ባለበት ለመግታትና ለማዘግየት ደጃች ኃይሉ በሰቆጣ በኩል የጣሊያንን ጦር እንዲመክቱ ታዘዙ።

አንቶኒ ይህንን ሁኔታ ሲገልፅ "ወጣቱ ኃይሉ የንጉሱን ትእዛዝ በጀግንነትና በወኔ እየፎከረ ተቀብሎ ወደ ሰቆጣ ሲያመራ ወጣትነቱን አይቼ አንጀቱ ተላወሰ" ብሏል። ደጃች ኃይሉ በጦርነቱ ባሳዩት ጀግንነት በጣሊያን ወረራ ወቅት ብዙዎች የኢትዮጵያ ጀግኖች ነበሩ። በላይ ዘለቀ ከጎጃም ገር አፍላ ጎረምሳ ነበር። ጃጋማ ኬሎ ከሸዋ ገና አንድ ፍሬ ወጣት ነበር። እነዚህ ሁሉ ጀግኖች የወጣትነት ህይወታቸውን ለውድ ሀገራቸው ያልሰሰቱ ነበር። ከሰሜን እስከ ደቡብ ከምዕራብ እስከ ምስራቅ ተጠራርተው ስንቶቹ ጀግኖች የደምና አጥንት መስዋእትነት ዋጋ የከፈሉበት ሜዳና ተራራ ባየሁ ቁጥር ስንቱን አስታውሼ በስንቱ ተደምሜ በስንቱ ሚዛንስ ራሴን መዝኜና አቅልዬ እችለዋለሁ። ያው ገጣሚ እንዳለው፡-

"እኔ ለስንታችሁ ዋ ብዬ ልመት  
ያውላችሁ ልቤ ተከፋፈሉት" ከማለት ውጪ ምን ይባላል።

1. ከሰቆጣ ከተማ በአስራ አምስት ኪሎ ሜትር ርቀት ላይ የሚገኘው ሜዳ ማን ይባላል?  
A. ኃይሌ አባ ይባስ      B. ዋግ      C. ወላህ      D. ኮረም
2. ጣሊያንን ፊት ለፊት ገጥመው አርገብግበውት ነበር። ሲል ምን ማለቱ ነው ?  
A. ተጎድተዋል      B. ፈርተውታል      C. በጦርነቱ አሸንፈው      D. ተሸንፈው ሸሽተው
3. በምንባቡ ውስጥ የሚገኘው የመጀመሪያው ግጥም ባለ ስንት ስንኝ ነው?  
A. ባለአራት      B. ባለአንድ      C. ባለሶስት      D. ባለሁለት
4. አደፍ ፓርላሳክ የባፈው መፅሀፍ የአማርኛ ትርጉም ምን የሚል ነው ?  
A. ሀበሽካ አዴሳ      B. አዴሳ ሐበሻ      C. የሐበሻ ጀብዱ      D. የሐበሻ ጀግና
5. ወዶ ዘማች ማለት ምን ነው ?  
A. ተማርኮ ወደ ጦርነት የገባ      C. በፈቃደኝነት ወደ ጦርነት የገባ  
B. ተገዶ ወደ ጦርነት የገባ      D. ሳያስበው ወደ ጦርነት የገባ
6. በምንባቡ መሰረት በትክክል ያልተዛመደ የትኛው ነው ?  
A. በላይ ዘለቀ - ከጎጃም      C. ጃጋምኬሎ - ከሸዋ  
B. ደጃች ኃይሉ - ከሰቆጣ      D. አዶልፍ ፓርላሳክ - ከጣሊያን
7. ፀሀፊው" እኔ ለስንታችሁ ዋ ብዬ ልሙት"  
ያውላችሁ ልቤ ተከፋፈሉት" በሚለው ግጥም ትምህርተ ጥቅስ ለምን ተጠቀመ?  
A. ግጥሙ የራሱ ስለሆነ      C. ግጥሙ ከሌላ ቋንቋ ስለተወሰደ  
B. የግጥሙ ደራሲ ሌላ ስለሆነ      D. ግጥሙ የሚቀጥል መሆኑን ለመግለፅ
8. አንጀቴ ተላወሰ ሲል ምን ማለቱ ነው ?  
A. ፈራሁ      B. አዘንኩ      C. ተደሰትኩ      D. ተራብኩ
9. ለጥ ያለ ሜዳ ሲል ምን ማለት ፈልጎ ነው ?  
A. ሰፊሜዳ      B. ወጣገባ      C. አባጣጎርባጣ      D. መታጠፊያ
10. በምንባቡ ውስጥ አንድ ፍሬ ወጣት ሲል ምን ማለቱ ነው ?  
A. አንድ ብቻ የቀረ      B. ትልቅ ሰው      C. ብቸኛ      D. ትንሽ ገና ያልጠነከረ

መመሪያ ሁለት፡- ከጥያቄ ቁጥር 11 እስከ 20 ድረስ ቃላትን የተመለከቱ ጥያቄዎች ቀርበዋል። ለእያንዳንዱ ጥያቄ ከተሰጡት አማራጮች መካከል ትክክል የሆነውን መልስ ምረጡ።

11. ማዕቀብ ለሚለው ቃል ተመሳሳይ ፍቺ የያዘው ቃል የትኛው ነው ?  
A. ጥበቃ      B. ማዕቀፍ      C. እገዳ      D. ፍቃድ
12. ጉፍታ ለሚለው ቃል ተመሳሳይ ፍቺ የያዘው አማራጭ የትኛው ነው ?  
A. ነጠላ      B. በራስ ላይ ጣል የሚደረግ ልብስ  
B. ፀብ      D. A እና B መልስ ናቸው

- 13.ዝናብ እየዘነበ ነው----- ትምህርት ቤት መሄድ አለብኝ። ባዶ ቦታውን ሊያሟላ የሚችለው አያያዥ ቃል የትኛው ነው ?
- A. እና B. ነገር ግን C. እንዲሁም D. ወይም
- 14.እሩር ለሚለው ቃል እማሬያዊ ፍቺ የሆነው የትኛው ነው ?
- A. አጭር B. ሩጫ C. ጠማማ D. የገና መጫወቻ
- 15.አሚከተሉት አማራጮች ውስጥ በትርጉም ልዩ የሆነው ቃል የትኛው ነው ?
- A. ማከናወን B. መስራት C. ማቀድ D. ማድረግ
- 16.አሚከተሉት ቃላት ውስጥ «ዎች» ቅጥያን በአብገርነት የሚወስደው ቃል ----- ነው።
- A. ሴት B. ፈረስ C. ክፍል D. መኪና
- 17.መረን ለሚለው ኢ-ተዘውታሪ ቃል ተስማሚ የሆነውን ፍቺ ----- ነው።
- A. ጎበዝ B. መራራ C. ባለጌ D. ረጅም
- 18.አሚከተሉት አማራጮች መካከል ድርብ ቃል ያልሆነው የቱ ነው ?
- A. አውራ ጎዳና B. ቁርጥራጭ C. ትምህርት ቤት D. ብረት ምጣድ
- 19.ለጋስ ለሚለው ቃል ተቃራኒ ፍቺ የሆነው የትኛው ነው ?
- A. ንፋግ B. ቸር C. ሀብታም D. ደግ
- 20.ይገባል የሚለው ቃል ጠብቆ የሚነበበው በየትኛው ዓረፍተ ነገር ነው ?
- A. የሚያስረዳው ነገር በቀላሉ ይገባል። C. እሱ በዋናው በር ይገባል።  
B. የሰውየውን ሀሳብ መረዳት ይገባል። D. በቂ እህል ወደ ገበያ ይገባል።
- መመሪያ ሦስት፡- ከጥያቄ ቁጥር 21 እስከ 55 ድረስ የተለያዩ ይዘት ያላቸው ልዩ ልዩ ጥያቄዎች ቀርበዋል።ለእያንዳንዱ ጥያቄ ከተሰጡት አማራጮች መካከል ትክክል የሆነውን መልስ ምረጡ።
- 21.አሚከተሉት አማራጮች መካከል የቋንቋ መዋቅርን የያዘው ትክክለኛ አማራጭ የትኛው ነው ?
- A. አንቀፅ -ሀረግ - ቃል -ዓረፍተ ነገር - ድምፅ  
B. ድምፅ - ሀረግ - አንቀፅ - ቃል -ዓረፍተ ነገር  
C. ድምፅ - ሀረግ - ቃል - ዓረፍተ ነገር -አንቀፅ  
D. ድምፅ - ቃል - ሀረግ - ዓረፍተ ነገር - አንቀፅ
- 22.አሚከተሉት አማራጮች መካከል የቢጋር ወይም አስተዋፅኦ ጥቅም ያልሆነው የቱ ነው ?
- A. በድርሰቱ ውስጥ ሊካተት የሚገባው ሀሳብ እንዳይቀር ያደርጋል  
B. በድርሰት ውስጥ የሚገለፀው ሀሳብ ቅደም ተከተሉን የጠበቀ እንዲሆን ይረዳል  
C. ከድርሰቱ ይዘት ውጭ ሌላ ሀሳብ እንዳይካተት ይረዳል  
D. የድርሰትን ርዕስ ለመምረጥ ያገለግላል

23. ሰላላ መላላ ለሚለው ፈሊጣዊ አነጋገር ተመሳሳይ ፍቺ የሆነው የትኛው ነው ?

- A. ንግግሩ የማይሰማ      B. ረጅም      C. ያልተስተካከለ      D. ቀርፋፋ

24. መልካም ነበረ ድምፅሽ፤

ያ ጉንፋን ባልያዘሽ፡፡ የዚህ ቅኔ ህብረ ቃል ----- ነው፡፡

- A. ያ ጉንፋን      B. ባልያዘሽ      C. ያ      D. ድምፅሽ

25. በተራ ቁጥር 21 የተጠቀሰው ቅኔ ወርቅ ----- ነው፡፡

- A. ጉንፋን ባልያዘሽ      C. ጉንፋን ያዘሽ  
B. ድምፅሽ መልካም ነው      D. ባለትዳር ነሽ

26. ቁጠባ ሳናደርግ ተሻምተን በልተን፤

እነሱ ወጣጡ እኛ እንጀራ አጣን፡፡ በዚህ ቅኔ ውስጥ ወርቁ የትኛው ነው ?

- A. እነሱ የሚበሉበት ወጥ አጡ      C. እነሱ እድገት አገኙ  
B. እኛ ጠገብን      D. ምግብ አለቀ

27. ከሚከተሉት አማራጮች መካከል ስለ ልቦለድ ትክክል የሆነው የትኛው ነው ?

- A. የመፃፍ ፍላጎት ያለው ሁሉ የሚፅፈው ነው፡፡  
B. ደራሲው የራሱን ፍልስፍና ዘርዘር አድርጎ እንዲያቀርብ ያስችላል፡፡  
C. የዕለት ተዕለት ገጠመኝን መነሻ በማድረግ የሚቀርብ የፈጠራ ፅሁፍ ነው፡፡  
D. በመረጃ የተደገፈ እንዲሆን ይጠበቃል፡፡

28. ከሚከተሉት አማራጮች ውስጥ አንዱ ከልቦለድ አላባውያን አይመደብም፡፡

- A. መቼት      B. ታሪክ      C. ገፀባህሪ      D. ምልልስ

29. ከሚከተሉት ውስጥ የአጭር ልቦለድ ባህሪ ያልሆነው የትኛው ነው ?

- A. ጥድፊያ      B. ገለባ      C. ነጠላውጤት      D. ቁጥብነት

30. በልቦለድ ውስጥ ገፀባህሪያት የሚፈፅሟቸውን ድርጊቶች በቅደም ተከተል የሚያሳየው

የልቦለድ አላባ የትኛው ነው ?

- A. መቼት      B. ግጭት      C. ታሪክ      D. ጭብጥ

31. አሁን በመተረክ ላይ ካለው ዋና የታሪኩ ክፍል አስቀድሞ የተፈፀመውን ድርጊት ወይም

ሁኔታ በማስገባት የሚቀርብ የልቦለድ አተራረክ ዘዴ ----- ይባላል።

- A. ምልሰት                      B. ምልልስ                      C. ገለፃ                      D. ንግር

32. ከሚከተሉት ዓረፍተ ነገሮች መካከል በምክንያትና ውጤት ስልት የተዋቀረው ዓረፍተ ነገር

የትኛው ነው ?

- A. አርፍዶ መጣ              B. እጁን በሳሙና ታጠበ              C. ባለማጥናቱ ወደቀ              D. ከሱቅ መጣ

33. ሰላላመላላ ለሚለው ፈሊጣዊ አነጋገር ተስማሚ ፍቺ የያዘው አማራጭ የቱ ነው ?

- A. የማይሰማ              B. ንግግሩ የማይሰማ              C. ያልተስተካከለ              D. ትንሽ

34. በትምህርት ቤት ውስጥ በነፍስወከፍ መፅሀፍ ተሰጠ። ለተሰመረበት ፈሊጣዊ አነጋገር

ተስማሚ ፍቺ የያዘው አማራጭ የትኛው ነው ?

- A. በጋራ                      B. ለእያንዳንዱ                      C. ለትንሽ ሰው                      D. በቡድን

35. ተፈፅመው ያለፉ ጉዳዮችን በጊዜ ቅደም ተከተል ስላለፈው ጊዜ፣ ረሀብና ጦርነት እየዘረዘረ

የሚያቀርብ የድርሰት ዓይነት ----- ይባላል።

- A. ገላጭ ድርሰት              B. ተራኪ ድርሰት              C. ስእላዊ ድርሰት              D. አመዛዛኝ ድርሰት

36. ከሚከተሉት ዓረፍተ ነገሮች መካከል በፍካሬያዊ ፍቺ የተፃፈው ዓረፍተ ነገር የትኛው ነው

- A. ፍየል ቅጠላ ቅጠል ትመገባለች                      C. እባብ ተናዳፊ እንስሳ ነው።  
B. ልጄ ሲበላ አሳማ ነው።                      D. እርግብ በራሪ እንስሳ ናት።

37. ከሚከተሉት ዓረፍተ ነገሮች ውስጥ ተገብሮ ግስ የሆነው የቱ ነው ?

- A. ልጄ ወደቀ                      C. የቤት ስራውን ጨረሰ  
B. አውሬውን ገደለ                      D. ልብሱ በሰፊው ተቀደደ

ስናስቀምጠው ትክክለኛው ቅደም ተከተል የትኛው ነው ?

1. መልስ ከመስጠቷ በፊት አካባቢውን በፊቷ ገፅታ ቃኘችው  
2. ለማንኛውም ብዙ አወጋጎን ታሪኳ በጣም አሳዘነች  
3. ትርጉሙን ከዚህ አግኘው ማለቷ ይሆን ?  
4. « ፀዳል» ማለት ትርጉሙ ምንድነው ?

A. 4፣1፣3፣2  
B. 1፣2፣4፣3  
C. 1፣4፣3፣2  
D. 1፣2፣3፣4

39. ሁለት ነገሮችን በመውሰድ ልዩነታቸውን እና አንድነታቸውን በማወዳደር የምንድርሰት ምን ይባላል ?

A. ተራኪድርሰት B. ስእላዊድርሰት C. ገላጭድርሰት D. አራዊድርሰት

40. የስምንተኛ ክፍል ብሄራዊ ፈተና በሚቀጥለው ወር ይሰጣል።ይህ ዓረፍተ ነገር ተገልጿል።

A. ትንቢት B. ሀላፊ C. የአሁን D. የፊት

41. ጊዜና ቦታ ተወስኖለት አንድና ከአንድ በላይ በሆኑ ርዕሰ ጉዳዮች ዙሪያ ሰዎች የሚለዋወጡበትና ከጋራ መግባባት ላይ የሚደርሱበት ተግባር ----- ይባላል።

A. ጭውውት B. ክርክር C. ውይይት D. ንግግር

42. ከሚከተሉት አማራጮች ውስጥ የውይይት ዝግጅት መመሪያ የሆነው የቱ ነገር።

A. ርዕሰ ጉዳዩን በሚገባ መረዳት C. አለባበስና ንፅህናን ጠብቆ  
B. ተራን ጠብቆ መናገር D. የሌሎችን ሀሳብ ማክበር

43. ምዕላዱን የሚያስጠጋው ነፃ ምዕላድ የመጨረሻ ፊደል ሳድስ ሲሆን የምንጠቅምት ፍጥያ ምዕላድ የቱ ነው ?

A. የዋህ B. ምቀኛ C. ተንኮለኛ D. ቆጣሪ

44. ከሚከተሉት አማራጮች ውስጥ አንዱ የንግግር አቀራረብ ነው።

A. ዝግጅት ማድረግ C. የንግግሩን ዓላማ መረጃ  
B. የአድማጭን ሁኔታ መከታተል D. ርዕሰ ጉዳዩን ማወቅ

45. ከሚከተሉት ዓረፍተ ነገሮች መካከል በአዎንታዊ ዓረፍተ ነገር የቀረበው የትኛው ነው ?
- A. ልጁ የቤት ስራውን አልሰራም                      C. ቶሎ በሩን ዝጋ  
B. ጠንክሮ ማጥናት ለጥሩ ውጤት ያበቃል              D. ያብስራ ቤት የለም
46. ከሚከተሉት አማራጮች ውስጥ የሶስት ነጥብ ወይም ነጠብጣብ አገልግሎት የሆነው የቱ ነው?
- A. የፀሀፊው ሀሳብ አለመሆኑን ለማመልከት  
B. በተከታታይ የሚመጡ ንኡስ ሀረጎችን ለመለየት  
C. በጥቅስ ውስጥ ሌላ ጥቅስ ሲያጋጥመን  
D. ተመሳሳይ ነገሮች የሚቀጥሉ መሆናቸውን ለማመልከት
47. ከሚከተሉት አማራጮች ውስጥ በትክክለኛው ስርዓተ ነጥብ አፃፍ ያልተፃፈው የቱ ነው
- A. በርትታችሁ አጥኑ በማለት መምህራችን መከረን።              C. ኡፍ! እንቅልፌ እንቢ አለኝ።  
B. አያቴ ለልደቴ ኬክ፣ ከረሜላ፣ ቸኮሌትና ፊኛ ገዛች።              D. መቼ ትመጣለህ ?
48. ልጁ ከእናቱ ጋር ሔደ ። የተሰመረበት ሀረግ ነው ።
- A. ስማዊ ሀረግ                      C. መስተዋድዳዊ ሀረግ  
B. ግላዊ ሀረግ                      D. ቅፅላዊ ሀረግ
49. ከሚከተሉት ውስጥ ቅፅላዊ ሀረግ የሆነው የትኛው ነው ?
- A. ክፉኛ ወደቀ              B. እንደ አባቴ የዋህ              C. የገብስ ጠላ              D. ትናንት መጣ
50. ከሚከተሉት አማራጮች ውስጥ አንዱ የተውኔት ባህሪ አይደለም።
- A. ገፀባህሪያቱ ገሀዳዊ ሳይሆኑ ምናባዊ ናቸው።  
B. በተለያዩ ባለሙያዎች ትብብር የሚዘጋጅ ነው።  
C. ገፀ ባህሪያቱ ምናባዊ ሳይሆኑ ገሀዳዊ ናቸው።  
D. መድረክ ላይ ሲቀርብ በግልፅ የሚታይ ነው።
51. ከሚከተሉት አማራጮች መካከል የተውኔት አይነት ያልሆነው የቱ ነው ?
- A. ኮሜዲ              B. ተዋንያን              C. ትራጀዲ              D. ድንቃይ
52. ከሚከተሉት ውስጥ በአያዎ ዘይቤ የተገለፀው ዓረፍተ ነገር የትኛው ነው ?
- A. ሕይወት ያለው በድን                      C. እያዩ አለማየት  
B. እጁ በረዶ ነው                      D. A እና C መልስ ናቸው



53. በዱልዱም ቢቀርፁት ብእር አለቀሰ፤

ጥቁር ቀለም ሳይሆን ደም እያፈሰሰ። ይህ ግጥም የቀረበው በ----- ዘይቤ ነው።

- A. ግነት                      B. እንቅጌ                      C. ሰውኛ                      D. አነጻጻሪ

54. ዝናቡ እንዳባራ ከሰውየው ፀጉር የተራገፈው ውሃ የአካባቢውን ህፃናት ጠራርጎ ወሰዳቸው። ይህ ዓረፍተ ነገር በ ----- ዘይቤ ተገልጿል።

- A. ሰውኛ                      B. ግነት                      C. ተለዋጭ                      D. አያዎ

55. ከሚከተሉት ዓረፍተ ነገሮች መካከል በአሉታዊ ስልት የቀረበው የትኛው ነው ?

- A. ጠንክረን ካላጠናን ምን እንሆናለን?                      C. ደብተርህን አውጣ  
B. መልእክቱን አልተናገርንም።                      D. ፈተና መቼ ነው

መመሪያ አራት፡- ከጥያቄ ቁጥር 56 እስከ 60 ለቀረቡት ጥያቄዎች ግጥሙን መሰረት በማድረግ ትክክለኛውን መልስ ምረጡ።

ሁሉም ለየብቻው እንደተለያየ

የኔ ሳቅ ለብቻው ከእኔጋር ከቆየ

አየሁት ሰማሁት ሁሉን ተረዳሁት

ሳቄን ለማርከሻ ቢቸግር ጠጣሁት

ሳቄን ለማርከሻ

ከነገው መድረሻ

ፈለኩት መረጥኩት

ይስቃል እንዲሉኝ ጥርሴን ተነቀስኩት።

ከቀድሞ 12ኛ ክፍል መፅሀፍ ተቀንጭቦ የተወሰደ

56. ግጥሙ ስንት አንን (አርኬ) አለው?

- A. አንድ                      B. ሁለት                      C. አራት                      D. ሶስት

57. በራብፅ ፊደል የጨረሱት ስንኞች ስንት ናቸው ?

- A. ሶስት                      B. አንድ                      C. ሁለት                      D. አራት

58. በግጥሙ ውስጥ ስንት ስንኞች አሉ ?

- A. ስምንት                      B. ስድስት                      C. አራት                      D. ሶስት

59. የሁለተኛው ስንኝ መድረሻ ሀረግ የቱ ነው ?

- A. የኔ ሳቅ ለብቻው                      B. ለብቻው ከእኔ                      C. ከእኔ ጋር ከቆየ                      D. ከእኔ ጋር

60. የስምንተኛው ስንኝ መነሻ ሀረግ የቱ ነው ?

- A. ፈለኩት                      B. መረጥኩት                      C. ጥርሴን ተነቀስኩት                      D. ይስቃል እንዲሉኝ